

ఈపీఎస్ కనీస పెన్షన్ రూ.3,000కు పెంపు

న్యూఢిల్లీ : పెన్షన్దార్లకు కేంద్ర ప్రభుత్వం శుభవార్త చెప్పనుందా? కనీస పెన్షన్ను పెంచే అవకాశాలు ఉన్నట్లు సూచనలు అందుతున్నాయి. ఎంప్లాయిస్ పెన్షన్ స్కీం (ఈపీఎస్) కింద రానున్న నెలల్లో కనీస పెన్షన్ను రూ. 1,000 నుంచి రూ. 3,000కు పెంచే అవకాశం ఉన్నట్లు సీనియర్ అధికారి ఒకరు వెల్లడించారు. ప్రస్తుతం ఉద్యోగ జీతంలో 12 శాతాన్ని యజమానులు భవిష్య నిధికి చెల్లిస్తున్నారు. ఇందులో 8.33 శాతం ఉద్యోగుల పెన్షన్ స్కీం (ఈపీఎస్)కు జమ అవుతుంది. మిగిలిన 3.67 శాతం ఉద్యోగుల భవిష్య నిధి (ఈపీఎఫ్)లో చేరుతుంది. దీని ఆధారంగా ప్రస్తుతం రూ. 1,000 కనీస పెన్షన్గా చెల్లిస్తుండగా, దాన్ని నెలకు రూ. 3,000కు పెంచే అవకాశం ఉందని ఆ అధికారి తెలిపారు.



సంపుటి - 20 సంచిక - 50 కరీంనగర్ గురువారం, 1 మే 2025 ఎడిటర్ - మొహ్మద్ ఇమ్రాన్ పేజీలు - 12 + 8 జిల్లా అనుబంధం వెల - 1.00



కేసీఆర్ పెద్దాయన రేవంత్ బిమ్మజిబిగే కంటింటర్

హైదరాబాద్ : కనీవినీ ఎరుగని రీతిలో జరిగిన బీజేపీఎస్ పార్టీ రజతోత్సవ సభపై.. కేసీఆర్ ప్రసంగంపై రేవంత్ రెడ్డి తొలిసారి స్పందించారు. ఈ సందర్భంగా కేసీఆర్పై తీవ్ర విమర్శలు చేశారు. ‘నా పేరు తీయడానికి ధైర్యం రాలేదు’ అని పేర్కొన్నారు. ‘కేసీఆర్ మాటల్లో.. కళ్లల్లో విషం కనిపిస్తోంది. తెలంగాణ ఇచ్చినందుకు కాంగ్రెస్ విలస్ అయిందా?’ అని ప్రశ్నించారు. పదేళ్లు దోచుకున్న వారికి కాంగ్రెస్ పార్టీని విమర్శించే హక్కు లేదని స్పష్టం చేశారు. తమ పాలనతో తెలంగాణ ఆగం కాలేదని ప్రకటించారు. కడుపు నిండా విషం పెట్టుకుని విద్యేష పూరితప్రసంగం చేసి ప్రజల్ని రెచ్చగొట్టి ఏం చేయాలనుకుంటున్నారు? అని నిలదీశారు. హైదరాబాద్లోని రవీంద్రభారతిలో బుధవారం జరిగిన మహాత్మా బసవేశ్వర జయంతోత్సవ కార్యక్రమంలో రేవంత్ రెడ్డి మాట్లాడారు. బసవన్న స్ఫూర్తితో తమ ప్రభుత్వం పనిచేస్తోందని చెప్పారు. బసవేశ్వర

స్ఫూర్తితోనే పంచాయతీ రాజ్ పార్లమెంటరీ వ్యవస్థను మనం తెచ్చుకున్నామని తెలిపారు. ప్రతీ మనిషి గౌరవంగా బతికేలా ప్రభుత్వాలు ప్రణాళికలు రూపొందించాలని పేర్కొన్నారు. ‘పరంగల్లో సభ పెట్టి కాంగ్రెస్ పార్టీని విమర్శించారు. వాళ్లు రజతోత్సవాలు, విజయోత్సవాలు ఏర్పాటు చేసుకుంటే ఆర్థిసీ నుంచి బస్సులు ఇచ్చేలా రాష్ట్ర ప్రభుత్వం సహకరించింది’ అని రేవంత్ రెడ్డి వివరించారు. ‘మేం చేసిన మంచిని అభినందించి ప్రజా సమస్యలను అక్కడ ప్రస్తావించి ఉంటే బాగుండేది. ఇన్నాళ్లుగా ఆయన ఇంట్లో నుంచి కాలు కదపకుండా జీతభత్యాలు తీసుకున్నారు. ఇది ఏ చట్టంలో ఉంది?’ అని రేవంత్ రెడ్డి ప్రశ్నించారు. ‘ప్రతిపక్ష నాయకుడిగా రూ.65 లక్షలు, వాహనాలు, పోలీస్ భద్రత తీసుకున్నారు’ అని తెలిపారు. ‘మరి ఎందుకు ప్రతిపక్ష నాయకుడిగా పని చేయకుండా ఫామ్ హౌస్ లో పడుకుని న్నారని ప్రజలు ప్రశ్నిస్తున్నారు. ఫామ్ హౌస్ లో పడుకుని ప్రజలకు

‘నా పేరు తీసుకునే ధైర్యం లేదు’

కేసీఆర్ సభపై రేవంత్ రెడ్డి సంచలన వ్యాఖ్యలు

ఏం సందేశం ఇవ్వడమవుతున్నా? అని రేవంత్ రెడ్డి నిల దీశారు. రైతు బంధు, ఆరోగ్యశ్రీ, ఉచిత కరెంటు, షాదీ ముబారక్, కల్యాణలక్ష్మి వీటిలో ఏది ఆగిపోయింది? మహిళలకు ఆర్థిసీలో ఉచిత బస్సు ప్రయాణ సౌకర్యం, నిరుద్యోగులకు ఉద్యోగాలు ఇచ్చాం.. ఇవేమీ మీకు కనిపించడంలేదా? అని రేవంత్ రెడ్డి ప్రశ్నలు వేశారు. పదేళ్లు ప్రజలు మెచ్చే పరిపాలన చేస్తామని ప్రకటించారు. అభివృద్ధి, సంక్షేమ పథకాలపై చర్చ చేద్దాం రండి అని సవాల్ చేశారు. ‘కాశ్మీరం, ఉచిత బస్సు, రుణమాఫీ, రైతు బంధు, 60 వేల ఉద్యోగాలు, ఎస్సీ వర్గీకరణ, కులగణన వీటిలో దేనిపై చర్చ చేద్దాం అని సూచించారు. చర్చకు తాము సిద్ధంగా ఉన్నామని రేవంత్ రెడ్డి ప్రకటించారు. ‘బసవేశ్వరుడి స్ఫూర్తితో రాష్ట్ర ఆదాయం పెంచాలి.. పేదలకు పంచాలి అనే విధానంతో మేం ముందుకు వెళుతున్నాం. ప్రజలకు మేలు చేయడమే మా పని... ప్రచారం చేయాల్సింది మీరే’ అని రేవంత్ రెడ్డి తెలిపారు. ప్రభుత్వ నిర్ణయాల్లో ఎక్కడా మంచి కనబడలేదా? సభ ఏర్పాటు చేసుకుంటే బస్సులు ఇవ్వాలని చెప్పాం. సభకు అవసరమైన వెసులు బాటుకల్పించాలని అధికారులను ఆదేశించాం. ప్రజాస్వామ్యంలో ప్రభుత్వంతో పాటు ప్రతిపక్షం బలంగా ఉండాలి. బీఆర్ఎస్ సభకు మేం సంపూర్ణంగా సహకరించింది నిజం కాదా? ప్రభుత్వం తీసుకుంటున్న నిర్ణయంలో ఎక్కడా మంచి కనబడటం లేదా? ప్రభుత్వాన్ని భుజం తడుతూ వైఫల్యాలను ప్రశ్నించాలి. మా

వైఫల్యాలపై ఎండగట్టాలి.. కానీ, ప్రతిపక్ష నేత ఇంట్లో నుంచి బయటకు వెళ్లకుండా ప్రభుత్వ పసతులు అనుభవిస్తున్నారు. 16 నెలలుగా జీత భత్యాలు తీసుకొని ఫ్రాంహౌస్లోనే ఎందుకు ఉంటున్నారు? ఇవేమీ కనబడటం లేదా?... అసెంబ్లీకి రాను.. మా పిల్లల్ని పంపామని చెబుతున్నారు. పిల్లలను సభకు పంపితే మీరెందుకు ప్రతిపక్ష నేతగా ఉన్నారు? సభకు రాని ప్రతిపక్ష నేతకు మమ్మల్ని ప్రశ్నించే నైతిక హక్కు ఉందా? ప్రతిపక్ష హోదా ఇచ్చిన ప్రజల వద్దకు ఎందుకు వెళ్లడంలేదు. అధికారం ఉంటే చెలాయెస్తాం. లేకపోతే ఫ్రాం హౌస్లో ఉంటామంటున్నారు. గత ప్రభుత్వ పథకాలు నిలిపివేసినట్లు చెబుతున్నారు. మీరు హయాంలోని పథకాలు ఏం ఆగిపోయాయి? రైతుబంధు ఆగిందా?, షాదీముబారక్, కల్యాణలక్ష్మి, ఫీజరియంబర్స్ మెంట్, ఆరోగ్యశ్రీ, ఉచిత విద్యుత్ అగాయా? రాష్ట్రంలో ప్రజా పాలన ఎక్కడైనా ఆగిందా? మేం సన్నబియ్యం ఇస్తున్నాం. పేదల ఇళ్లకు 250 యూనిట్ల ఉచిత విద్యుత్, రూ.500కి గానీ సిలిండర్, 60వేల ప్రభుత్వ ఉద్యోగాలు ఇచ్చాం. రెండున్నర లక్షల కోట్ల పెట్టుబడులు తెచ్చాం. ప్రైవేటులో లక్ష ఉద్యోగాలు కల్పించాం. హైదరాబాద్ ను విస్తరించేందుకు అవసరమైన అభివృద్ధి కార్యక్రమాలు చేపడుతున్నాం. ఆడబిడ్డలకు ఉచిత బస్సు సౌకర్యం కల్పించాం. ఇవేమీ మీకు కనబడటంలేదా?. కడుపు నిండా విషం నింపుకొని విద్యేషపూరిత ప్రసంగంతో ప్రజల మధ్య చిచ్చుపెట్టాలనే ప్రయత్నం మంచిదికాదు” అన్నారు.



కర్రెగుట్టలపై జాతీయ పతాకాన్ని ఎగురవేసిన భద్రతా బలగాలు

చర్ర: తెలంగాణ-ఛత్తీస్ గడ్ సరిహద్దులోని బీజాపూర్ జిల్లా ఉసురు పోలీస్ స్టేషన్ పరిధిలోని 5 వేల అడుగుల ఎత్తులోని కర్రెగుట్టల్లో కీలకమైన మావోయిస్టు నేతలను లక్ష్యంగా చేసుకొని చేపట్టిన భారీ ఆపరేషన్ బుధవారం 9వ రోజుకు చేరుకుంది. ఈ ఆపరేషన్లో భాగంగా కర్రెగుట్టల్లో కొంత భాగాన్ని భద్రతాబలగాలు తమ ఆధీనంలోకి తెచ్చుకున్నాయి. శిఖరం వరకు చేరుకున్న బలగాలు జాతీయ పతాకాన్ని ఎగురవేస్తూ కనిపించాయి. సీఆర్పీఎఫ్ నేతృత్వంలో ఛత్తీస్ గడ్ కు చెందిన డీఆర్జీ, బస్తర్ ఫైటర్స్, కోట్రా బలగాలు పెద్ద సంఖ్యలో తెలంగాణ సరిహద్దులోని కొత్తపల్లి నుంచి ఛత్తీస్ గడ్ లోని పూజారికాంకేరు, నంబి, గల్గం, నడిపల్లి ప్రధాన ప్రాంతాల్లో పెద్ద ఎత్తున ఆపరేషన్ చేపడుతున్నాయి. ఈ క్రమంలో ఈ నెల 24న జరిగిన ఎదురు కాల్పుల్లో పీఎల్జీఏ (పీపుల్స్ లిబరేషన్ గెరిల్లా ఆర్మీ) మొదటి టెటాలియన్ కు చెందిన ముగ్గురు మహిళా మావోయిస్టులు మృతి చెందారు. కర్రెగుట్ట ఆపరేషన్ జరుగుతున్న క్రమంలోనే శాంతి చర్యలు జరపాలని కోరుతూ మావోయిస్టు కేంద్ర కమిటీ అధికార ప్రతినిధి అభయ్ ఓ ప్రకటనలో కేంద్ర, రాష్ట్ర ప్రభుత్వాలకు విజ్ఞప్తి చేస్తూ ప్రకటన విడుదల చేశారు. ఇప్పటికే కర్రెగుట్టల ప్రాంతాన్ని అవ్వదిగ్గుంధనం చేసిన బలగాలు ఆ ప్రాంతంలో మావోయిస్టులు అమర్చిన 150కు పైగా ఐఈడిలను స్వాధీనం చేసుకుని నిర్వీర్యం చేశారు.



న్యూఢిల్లీ, ఏప్రిల్ 30: జమ్మూ కాశ్మీర్ లోని పహల్గాం జరిగిన ఉగ్రదాడిలో 26 మంది మరణించారు. ఈ దాడి వెనుక పాకిస్థాన్ హస్తం ఉందని భారత్ గుర్తించింది. దీంతో పాకిస్థాన్ కి వ్యతిరేకంగా భారత్ పలు కీలక నిర్ణయాలు తీసుకొంది. అందులో భాగంగా సింధూ జలాల ఒప్పందాన్ని రద్దు చేసింది. ఇక పాక్ సైతం అదే రీతిలో స్పందించి.. భారత్ తో గతంలో చేసుకున్న సిమ్లా ఒప్పందాన్ని సైతం రద్దు చేసింది. దీంతో ఇరు దేశాల మధ్య సంబంధాలు ఉప్పు నిప్పుగా మారాయి. తప్పు తనదే అయినా.. ఏ మాత్రం భయపడకుండా.. భారత్ యుద్ధానికి సిద్ధమంటూ పాక్ స్పష్టమైన సంతకాలు ఇస్తోంది. ఇదే అంశంపై తాజాగా పాకిస్థాన్ సమాచార శాఖ మంత్రి అతేల్లా తరార్ స్పందించారు. తమపై నిరాధార ఆరోపణలు చేస్తున్నారంటూ భారత్ పై మండిపడ్డారు. తమ జోలికి వస్తే అంతా చూస్తామంటూ భారత్ ను ఆయన హెచ్చరించారు. మరో 24 లేదా 36 గంటల్లో తమపై యుద్ధానికి భారత్ సిద్ధమవుతోందని చెప్పారు. ఇక ఆ దేశ రక్షణ శాఖ మంత్రి అయితే.. ఈ ఉగ్రవాద చర్యలకు బాధ్యులం తామేనన్నారు. అందుకు కారణాన్ని సైతం ఆయన వివరించారు. అలాంటి చేత ఏ మాత్రం ఆ

కవ్వన్న పాక్..

దేశం వెనక్కి తగ్గకుండా.. భారత్ పై కవ్వంపు చర్యలకు దిగుతోంది. తాజాగా మరోసారి సరిహద్దు నియంత్రణ రేఖ వద్ద.. బుధవారం భారత్ భూభాగంగాపైకి మరోసారి కాల్పులు జరుపుతోంది. జమ్మూ కాశ్మీర్ లోని నౌషాదా, సుందర్న, అక్కూర్ సెక్టర్ లో ఈ కాల్పులు జరుపుతోంది. అలాగే రాకెట్ లాంచర్లను ప్రయోగిస్తోంది. ఇక బారామల్లా, కుష్నూరా జిల్లాలో సైతం దాదాపుగా ఇదే పరిస్థితి నెలకొంది. గత అయిదు రోజులుగా పాక్ ఇదే తీరుగా భారత సరిహద్దులపై కాల్పులకు దిగుతోంది. అయితే ఈ కాల్పులను ఎప్పటికప్పుడు భారత్ తిప్పికొడుతోన్న సంగతి తెలిసిందే. మరోవైపు భారత సైన్యానికి పూర్తి స్వేచ్ఛ ఇస్తున్నట్లు ప్రధాని మోదీ ప్రకటించారు. ఈ నేపథ్యంలో పాక్ కవ్వంపు చర్యలకు పుల్ స్టాప్ పేట్టేందుకు భారత్ ఒక్క అడుగు ముందుకు వేసినా ఆశ్చర్య పోనక్కర్లేదు. అదీకాక పహల్గాం ఉగ్రదాడి జరిగిన వెంటనే మళ్లీ సర్టికల్ డ్రైక్స్ జరిపే అవకాశముందని పాక్ భావించింది. దీంతో పాక్ ఆక్రమిత కాశ్మీర్ లోని ఉగ్రమూకలను సురక్షిత ప్రాంతాలకు తరలించిన విషయం విధితమే. కానీ పాక్ ఎటువంటి కవ్వంపు చర్యలకు పాల్పడిన భారత్ మాత్రం.. సంయుక్తం పాటిస్తూ వస్తోంది. భారత్ సహాన్ని మరింత రెచ్చగొడితే మాత్రం పాక్ పై భారత్ యుద్ధభేరి మోగించడం భాయమన్నది.. గత చరిత్రను ఒకసారి పరిశీలిస్తే ఎవరికైనా ఇట్టే అర్థమవుతోంది.

మోదీ సర్కార్ సంచలనం

దేశవ్యాప్తంగా కులగణనకు నిర్ణయం

కేంద్ర ప్రభుత్వం సంచలన నిర్ణయం తీసుకుంది. దేశవ్యాప్తంగా కులగణన చేసేందుకు అంగీకారం తెలిపింది. జనాభా లెక్కలతోపాటు కులగణన చేర్చాలని కేంద్ర ప్రభుత్వం కీలక నిర్ణయం తీసుకుంది. కులగణన పేరుతో కాంగ్రెస్ సర్వే చేయించిందని విమర్శిస్తూ.. ఆయా రాష్ట్రాల్లో చేపడుతున్న సర్వేల్లో పారదర్శకత లేదని కేంద్ర ప్రభుత్వం కొట్టిపారేసింది. తెలంగాణతోపాటు ఇతర రాష్ట్రాల్లో కులగణన చేయగా.. దేశవ్యాప్తంగా చేయాలని కాంగ్రెస్ పార్టీ పట్టుబడుతున్న విషయం తెలిసిందే. తాజాగా ఆ విషయంపై కేంద్ర మంత్రివర్గం ఈ నిర్ణయం తీసుకోవడం విశేషం. రాజకీయ వ్యవహారాల

తేబినెట్ కమిటీ (సీసీపీఏ) న్యూఢిల్లీలో బుధవారం సమావేశమైంది. ప్రధానమంత్రి సరేంద్ర మోదీ ఆధ్వర్యంలో జరిగిన సమావేశంలో కీలక నిర్ణయాలు తీసుకున్నారు. సమావేశంలో తీసుకున్న నిర్ణయాలను కేంద్ర మంత్రి అశ్వినీ వైష్ణవ్ మీడియాకు వెల్లడించారు. ఈ సందర్భంగా కులగణనపై కీలక వ్యాఖ్యలు చేశారు. కులగణన అంశం కేంద్ర ప్రభుత్వ పరిధిలోకి వస్తుందని ప్రకటించారు. ఈ అంశంపై కొన్ని రాష్ట్రాలు మాత్రం సర్వేల పేరుతో వాటిని నిర్దుహించాయని ఆరోపించారు. దేశవ్యాప్తంగా చేపట్టే జనాభా లెక్కలలో కులగణనను చేర్చి పారదర్శకంగా చేపడతామని అశ్వినీ వైష్ణవ్ ప్రకటించారు. ఏప్రిల్



2020లోనే జనాభా లెక్కలు చేపట్టాల్సి ఉండగా కరోనా కారణంగా వాయిదా పడిందని కేంద్ర మంత్రి అశ్వినీ వైష్ణవ్ గుర్తుచేశారు. కులగణన కోసం ఎన్నో విఘ్నా బీసీ సంఘాలు ఉద్యమాలు చేస్తున్నా కాంగ్రెస్ ప్రభుత్వాలు ఎప్పుడూ వ్యతిరేకిస్తున్నాయని తెలిపారు. స్వాతంత్ర్యం వచ్చినప్పటి నుంచి జరిగిన అన్ని జనాభా గణన కార్యకలాపాల్లో కులం చేర్చలేదని కేంద్ర మంత్రి చెప్పారు. ‘కుల గణన అంశాన్ని మంత్రివర్గంలో పరిశీలిస్తామని 2010లో నాటి ప్రధాని డాక్టర్ మన్మోహన్ సింగ్ లోక్ సభకు హామీ ఇచ్చారు. ఈ అంశాన్ని పరిశీలించేందుకు మంత్రుల బృందాన్ని ఏర్పాటుచేశారు. చాలా రాజకీయ పార్టీలు కులగణనను సిపాఠం చేసినా.. కులగణనకు బదులు సర్వే మాత్రమే కాంగ్రెస్ ప్రభుత్వాలు చేశాయి’ అని కేంద్ర మంత్రి అశ్వినీ వైష్ణవ్ తెలిపారు. సామాజిక వ్యవస్థకు భంగం కలగకుండా చూసేందుకు కులగణనను సర్వేలకు బదులు పారదర్శకంగా జనాభా గణనలో చేర్చాలని నిర్ణయించినట్లు వెల్లడించారు. కాగా ఈ సమావేశంలో పహల్గామ ఉగ్రదాడికి ప్రతీకార చర్యలపై ఏం చర్చించారని అదగ్గా అలాంటి చర్చ జరగలేదని కేంద్ర మంత్రి అశ్వినీ వైష్ణవ్ స్పష్టం చేశారు.

